



**QORTI CIVILI
PRIM' AWLA**

**ONOR. IMHALLEF
LINO FARRUGIA SACCO**

Seduta tat-3 ta' Marzu, 2006

Numru 1171/2005

Raymond Buhagiar
vs
Mario Sciberras, Maria Dolores Camilleri u Three Cats
Holdings Limited

Il-Qorti,

A. RIKORS:

Rat ic-citazzjoni ta' Maria Dolores Sciberras li bih esponiet:

Illi Raymond Buhagiar kien talab u ottjena l-hrug tal-Mandat ta' Sekwestru fuq imsemmi kontra r-rikorrenti sabiex izomm debituri tagħha u terzi li kien qed izommu flus jew assi ohra ghaliha milli jghadduhom lilha;

Illi Raymond Buhagiar kien ottjena l-hrug tal-istess mandat wara li kien għajnejha l-hrug ta' mandat ta' sekwestru numru 1669/05 ghall-istess ragunijiet;

Illi qabel ma gew elenkti u spjegati d-diversi ragunijiet li ghalihom il-mandat succitat kellu jigi revokat, kien relevanti li ssir referenza ghar-rekwiziti tal-ligi sabiex ikun jista` jinhareg u jinzamm in vigore Mandat ta` Sekwestru kawtelatorju. Sabiex jinzamm in vigore Mandat ta` Sekwestru kawtelatorju il-Qorti kellha tkun sodisfatta:

- (i) Illi r-rikors promotorju kienn fil-forma mehtiega mill-ligi;
- (ii) Illi *prima facie* r-rikorrenti kellu dawk il-jeddijiet li ddikjara li kellu kontra l-intimati;
- (iii) Illi l-mandat kien mehtieg sabiex jitharsu l-jeddijiet tar-rikorrenti.

Ma kienx hemm ghalfejn jinghad illi dawn it-tliet rekwiziti kienu jridu jigu kollha sodisfatti sabiex il-mandat jinhareg u jinzamm in vigore. Kif kien ser jigi muri f'dan ir-rikors ebda minn dawn ir-rekwiziti ma kienu sodisfatti u ghalhekk kienet qed tintalab ir-revoka tal-mandat succitat;

Ir-Relazzjoni bejn il-Partijiet

Illi r-rikorrenti Maria Dolores Camilleri kienet azzjonista minoritarja fis-socjeta` Three Cats Holdings Limited, liema socjeta` kienet giet iffurmata minn Mario Sciberras u Maria Dolores Camilleri, fejn Mario Sciberras, kien l-azzjonista maggoritarju bi tlett t'elef erba` mijha disgha u erbghin (3449) sehem u Maria Dolores Camilleri kienet l-azzjonista minoritarja b'sehem wiehed (1). Mario Sciberras kien l-uniku direttur tal-imsemmija socjeta`;

Illi r-rikorrenti la għandha u anqas qatt ma kellha ebda rwol fit-tmexxija tas-socjeta` Three Cats Holdings Limited u fil-fatt Mario Sciberras dejjem kien l-uniku direttur tas-socjeta`;

Illi r-rikorrenti kienet oħt Mario Sciberras;

Illi l-esponenti ma kellha ebda relazzjoni legali ma' Raymond Buhagiar;

Illi Mario Sciberras kien involut fin-negoziu ma' Raymond Buhagiar, u Raymond Buhagiar kien *business partner* tieghu f'diversi attivitajiet. Huma kienu waqqfu wkoll diversi kumpaniji flimkien u fil-fatt it-tnejn kienu diretturi u azzjonisti f'hafna minn dawn is-socjetajiet;

Illi xi zmien ilu Mario Sciberras kien induna li n-negoziu li kien hemm bi shab ma' Raymond Buhagiar ma kienx baqa' miexi tajjeb, tant li huwa kien iddecieda jwaqqaf in-negoziu li kellu ma' Raymond Buhagiar;

Illi wara li ha din id-decizjoni Mario Sciberras kien gie ripetuatment molestat minn Raymond Buhagiar, u issa Raymond Buhagiar kien jidher li ghal xi raguni mhux maghrufa lir-rikorrenti, kien iddecieda jimmolestja lir-rikorrenti wkoll;

Illi qabel dan I-att gudizzjarju ir-rikorrenti qatt ma kienet irceviet ebda forma ta' interpellazzjoni la bil-fomm u wisq inqas bil-miktub da parti tal-intimat fir-rigward il-pretensjoni tieghu kif dedotta fil-mandat odjern;

II-Forma tar-Rikors Promotorju

Illi fir-rikors promotorju b' mod vag u generali I-intimat kien semma bhala kawzali ghaflejn kien intalab il-hrug tal-mandat odjern li kien hemm dovuta lilu s-somma ta' tlett mijja u erbgħin elf Lira Maltija (Lm 340,000) "sehem tar-rikorrent ta' prezziġiet ta' proprjetajiet u valur ta' proprjetatijiet li r-rikorrenti kien intitolat għalihom kif dedott f'citazzjoni nru 1088/05";

Illi I-artikolu numru 831 tal-Kapitolu 12 tal-Ligijiet ta' Malta kien isemmi I-formalitajiet li hemm bzonn li jigu mharsa sabiex issir talba ghall-hrug ta' mandat kawtelatorju. Is-subartikolu (2) kien jitlob li "Fir-rikors għandhom jigu ddikjarati bil-gurament I-origini u x-xorta tal-kreditu jew pretensjoni li wieħed ikun irid iqiegħed fiz-zgur";

Illi r-rikorrenti kienet issottomettiet li I-kawzali kif dedotta fil-mandat ma kenix cara u ma kenix tintiehem tant li r-rikorrenti kienet tinsab f'diffikulta` biex tiddefendi ruhha.

L-intimat Raymond Buhagiar kien talab biex jikkawtela sehem li għandu mill-prezz u valur ta' *proprietajiet*. Ir-rikorrenti kienet imfixkla u mahsuba dwar it-tip ta' jedd pretiz, in kwantu l-intimat ma kienx jghid li kien intitolat għal sehem fil-proprietatjiet, izda li kien ntitolat ghall-‘prezz’ u ‘valur’. L-intimat l-anqas semma liema kien dawn il-proprietatjiet pero` kien ivvaluta s-sehem tieghu fihom fl-ammont ta' tlett mijha u erbghin elf lira maltija (Lm 340,000);

Illi r-rikorrenti kienet tal-fehma li l-intimat kien għamel talba legalment skoretta u mhux sostenibbli. Ir-rikorrenti kienet irrilevat, f'tentattiv sabiex tinterpreta l-kliem tal-intimat, li l-pretensjoni tal-intimat ma kienitx pretensjoni fuq proprijeta` immobbli. F'dak il-kaz kien ikun hemm bzonn ta' prova skritta u li toħrog minn att pubbliku. Din il-prova ma kenbitx ingabet u għalhekk ir-rikorrenti kienet qegħda teskludi din il-possibilita`;

Illi l-pretensjoni tal-intimat kienet għalhekk fuq proprijeta` mobbli, ghalkemm in-natura tal-jedd pretiz mill-intimat in kwantu jedd fuq haga mobbli ma kienx car, u certament l-origini tal-jedd pretiz mill-intimat ma kienx magħruf. L-intimat kien qed jitlob ‘prezz’ u ‘valur’ ta’ proprijeta`. Ir-rikorrenti ssottomettiet li din it-talba ma kienitx wahda possibbli u għalhekk inammissibli. L-intimat l-anqas ma kien qed jitlob għal xi sehem minn bejgh eventwali ta’ proprijeta` ghaliex kieku kien jitlob sehem mir-rikavat tal-bejgh;

Illi r-rikorrenti għalhekk talbet lill-Qorti tirrevoka d-digriet tagħha tal-14 ta' Novembru 2005 *contrario imperio* minhabba nuqqas ta' kawzali, jew nuqqas ta' kawzali cara hekk kif rikuesta mill-ligi, fit-talba ta' Raymond Buhagiar;

Nuqqas ta' Jedd kontra r-rikorrenti

Illi r-rikorrenti ma kellha ebda relazzjoni legali mal-intimat Raymond Buhagiar, wisq anqas ma kellha jew qatt kellha xi proprijeta` in komun mieghu. Ir-rikorrenti ma setghetx tifhem għalfejn hija kienet giet inkluza bhala sekwestrata fl-atti tal-Mandat ta' Sekwestru odjern, meta fil-fatt qatt ma

kienet ircieviet ebda forma ta' interpellazzjoni qabel dan l-att mill-intimat, u ghalhekk kienet tqis li dan l-att gudizzjarju sar b' mod frivolu u vessatorju u minghjar ebda bazi legali;

Illi ghaldaqstant wiehed mill-elementi essenziali rikjest mill-ligi sabiex Mandat ta' Sekwestru jibqa' fis-sehh kien nieqes ghaliex l-intimat ma kellu ebda jedd, l-anqas biss *prima facie*, fil-konfront tar-rikorrenti;

Illi l-unika relazzjoni legali bejn ir-rikorrenti u s-sekwestrati l-ohra, Mario Sciberras u Three Cats Holdings Limited, kienet li r-rikorrenti kienet azzjonista minoritarja fis-socjeta` Three Cats Holdings Limited kif inghad aktar 'I fuq, izda madanakollu hija ghall-kollox terza ghall-relazzjoni legali, jekk kienet tezisti, bejn Mario Sciberras u l-intimat u Three Cats Holdings Limited u l-intimat. Ghalhekk jekk l-intimat kien jippretendi xi dritt fil-konfront ta' Mario Sciberras u Three Cats Holdings Limited hija ma kenitx parti in kwistjoni;

Illi r-rikorrenti ma għandha u qatt ma kellha ebda sehem f'ebda proprjeta` in komun mal-intimat jew ma' Mario Sciberras jew ma Three Cats Holdings Limited u għalhekk certament il-mandat odjern ma kellux jibqa' fis-sehh fil-konfront tagħha;

Illi jekk l-intimat fil-kawzali dedotta minnu fir-rikors promotur kien qed jirriferi għal xi proprjeta` tas-socjeta` Three Cats Holdings Limited, ir-rikorrenti kienet irrilevat li hija azzjonista tas-socjeta` u allura ma kellha ebda dritt fuq il-proprjeta tas-socjeta`;

Illi l-istess socjeta` bhala enti legali ffurmata skond l-Att dwar il-Kumpaniji, Kapitolu 386 tal-Ligijiet ta' Malta, kellha l-proprjeta` tal-assi tagħha u hadd ma kien jista' jindah fil-mod kif dawn l-assi jigu amministrati mid-diretturi tal-istess socjeta`. L-artikolu 137(3) tal-istess Kapitolu 386 jghid li n-negozju tal-kumpanija jitmexxa mid-diretturi li jistaw jezercitaw dawk is-setghat kollha tal-kumpanija, magħduda dawk specifikati fl-artikolu 136 tal-Att, li bl-

istess Att jew bil-Istatut tal-kumpanija ma jistawx jigu ezercitati mill-kumpanija f' Laqgha Generali.

"The company is at law a different person altogether from the subscribers to the memorandum ... the company is not in law the agent of the subscribers or trustee of them."

Illi ai termini tal-Istatut u I-Articles of Association tas-socjeta` Three Cats Holdings Limited huwa l-bord tad-diretturi li jiehu d-decizjoniet dwar it-tmexxija tal-assi u d-djun tal-kumpanija u dan fl-interess tal-kumpanija. Anzi fil-kaz tas-socjeta` Three Cats Holdings Limited il-Bord tad-Diretturi huwa wkoll awtorizat li jmur oltre` il-poteri ordinarji tal-Bord hekk kif moghtija fil-Kapitolu 386 tal-Ligijiet ta' Malta u fl-artikolu 7 tal-Articles of Association tal-kumpanija Three Cats Holdings Ltd hemm indikati dawn il-poteri: *"The Board of Directors shall exercise all such powers of the Company as are by law or by the Articles required to be exercised by the Company in General Meetings"*;

Illi l-poteri tal-membri tal-Laqgha Generali tal-kumpanija Three Cats Holdings Limited huma biss dawk elenkti fl-artiklu 17 tal-Articles of Association:

"The General Meeting shall have the power:-

- a) *to approve the Annual Balance Sheet and Auditors' Report;*
- b) *to declare dividends;*
- c) *to appoint and dismiss an auditor or auditors and to fix the remuneration payable to same;*
- d) *to fix the remuneration payable to the Directors of the Company;*
- e) *to amend, alter and/or revoke any article or clause thereto;*
- f) *in general to decide on all questions which may be placed before it."*

Illi, inoltre, ir-rikorrenti tirrileva li r-responsabilita` tal-membri għad-djun tal-kumpanija kienet limitata u dan kien ukoll imsemmi fl-artikolu 5 tal-Istatut tal-kumpanija Three

Cats Holdings Ltd li jghid “*The liability of the members is limited in the case of each member to the amount if any, unpaid on the share or shares in the Company which he holds*”;

“*Nor are subscribers as members liable, in any shape or form, except to the extent and in the manner provided in the Act. That is, I think, the declared intention of the enactment*”.

Konkluzjoni

Illi s-suespost kien iwassal lir-rikorrenti biex tqis li dan I-Mandat ta’ Sekwestru kien gie ntavolat fil-konfront tagħha biss bhala ritorsjoni fil-konfront ta’ huha Mario Sciberras u biex ighabbi I-pressjoni fuq I-istess Mario Sciberras, mentri fil-konfront tar-rikorrenti kien car li sar b’ mod frivolu u vessatorju, naxxenti minn *mala fede* jew *dolo* jew almenu negligenza gravament kolpuza, u mingħjar ebda bazi fil-fatt u I-anqas fid-dritt;

Għaldaqstant in vista tar-ragunijiet hawn fuq spjegati r-rikorrenti talbet lill-Qorti joghgħobha:

1. Tittratta dan ir-rikors b’urgenza tenendo kont ic-cirkostanzi kollha hawn fuq spjegati;
2. Tirrevoka I-Mandat ta’ Sekwestru numru 1771/05 ai termini tal-artikolu 836 tal-Kapitolu 12 tal-Ligijiet ta’ Malta.
3. Tikkundanna lill-intimat ihallas lir-rikorrenti dik is-somma ta’ mhux anqas min hames mitt Lira Maltin u mhux aktar minn tlett elef Lira Maltin bhala penali u dana ai termini tal-artikolu 836(8)(b) u/jew (d) tal-Kapitolu 12 tal-Ligijiet ta’ Malta.
4. Fin-nuqqas li tilqa t-tieni u/jew it-tielet talba, tikkundanna lill-intimat sabiex a tenur tal-artikolu 838A tal-Kapitolu 12 tal-Ligijiet ta’ Malta jiddepozitaw fi zmien qasir u perentorju stabbilit mill-Qorti garanzija xierqa u opportuna biex tagħmel tajjeb ghall-hlas ta’ penali li tista’ tigi imposta u għad-danni u imghax, u fin-nuqqas tal-

intimat, thassar l-effetti tal-Mandat ta' Sekwestru numru 1771/05.

Bl-ispejjez kontra l-intimat u b'riserva ghal kull azzjoni ohra spettanti lir-rikorrenti skond il-ligi.

B. RISPOSTA:

Rat ir-risposta ta' Raymond Buhagiar li eccepixxa:

Il-Jedd kontra Maria Dolores Camilleri:

Illi l-intimat Raymond Buhagiar kien hass li sabiex jipprotegi l-interessi tieghu kellu jitlob hrug ta' mandat kawtelatorju fil-konfrnot tar-rikorrenti Maria Dolores Camilleri wkoll.

Illi kien minnu li Ray Buhagiar ma kellux kuntatt mar-rikorrenti u qatt ma kien ghamel negozju magħha. L-intimat kien jaf biss lil huha Mario Sciberras li kien jifforma parti minn ingann fil-konfront tieghu. L-intimat għamel referenza ghall-affidavit tieghu, għad-dokumenti A sa G, u dokumenti ohrajn anessi mar-risposta ta' rikorsi numri 47/06 u 48/06, fejn hemm spjegazzjoni dettaljata ta' l-igann li kien sehh.

Illi Maria Dolores Camilleri qatt ma kellha tkun azzjonista fit-Three Cats Holdings Ltd. Ray Buhagiar kien accetta abbozz ta' Memorandum and Articles li kien juri lilu u Mario Sciberras biss bhala azzjonisti fis-socjeta` konvenuta. Minnflok kien ipprezenta, għar-registrazzjoni, Memorandum and Articles li juri lir-rikorrenti Maria Dolores Camilleri u ommha Rita Sciberras bhala azzjonisti.

Illi ghalkemm ommha ma kenixx għadha azzjonista fis-socjeta` konvenuta hi kienet baqghet azzjonista sal-guranta tal-llum.

Illi għalhekk Maria Dolores Camilleri kienet ipprestat ruhha għal skema li għamel Mario Sciberras fuq Ray Buhagiar. Għaldaqstant kienet u ghada partecipi fil-frodi li kien sehh fil-konfront ta' Ray Buhagiar. Għalhekk kien hemm

possibilita` li parti mis-sehem li kellu dritt fuqu Ray Buhagiar jinstab għand Maria Dolores Camilleri.

Illi apparti minn hekk kienet tezisti relazzjoni guridika bejn Maria Dolores Camilleri u Raymond Buhagiar minhabba li s-sehem wieħed li kellha suppost kien proprjeta` tal-intimat u mhux tagħha. Għalhekk hi kellha locus standi f'dawn il-proceduri kontriha.

II-Forma tat-talba għal hrug ta' Mandat Kawtelatorju

Illi għal dak li jirrigwarda l-forma tat-talba tal-hrug tal-mandat kawtelatorju, l-intimat kien xtaq jigbed l-attenzjoni tar-rikorrenti fuq il-fatt li din il-Qorti diversament preseduta kienet diga`akkordat it-talba ghall-hrug ta' dan il-manadat u bla dubju ta' xejn il-Qorti kienet hadet hsieb li l-forma tat-talba hija wahda korretta. Jekk dan ma kienx il-kaz certament il-Qorti ma kienx ikollha problemi sabiex tichad it-talba tal-intimat.

Illi r-rikorrenti fir-rikors tagħha kienet iddikjarat li l-kawzali tal-mandat kawtelatorju kien wieħed vag u generali. Certament ma kienx necessarju li f'talba ta' mandat kawtelatorju wieħed jispjega fid-dettal, kif kienet qed tippretendi r-rikorrenti, il-mertu tal-kwsitjoni bejn il-partijiet. Indikazzjoni kienet bizzejjed. F'dan il-kaz partikolari l-kawzali certament kienet wahda cara għar-rikorrenti specjalment meta kienet ircieviet ittra ufficjali f'dan is-sens fejn kienu spjegati l-pretensjoniet tal-intimat. Kopja ta' din l-ittra giet annessa mar-risposta ta' rikorsi numrui 47/06 u 48/06.

Illi l-mandat in kwistjoni certament kien jissodisfa l-elementi ta' l-Artikolu 831(1) tal-Kapitolu 12 tal-Ligijiet ta' Malta, li jistabbilixxi li “*fir-rikors għandhom jigu dikjarati bil-gurament l-origini u x-xorta tal-kreditu jew pretensjoni li wieħed irid iqiegħed fiz-zgur.*” Kif indikat fit-talba stess, l-origini kien is-sehem ta' Raymond Buhagiar fit-Three Cats Holding Ltd. filwaqt li l-pretensjoni kienet il-valur u l-prezz ta' dak is-sehem ibbazata fuq il-valur ta' l-assi/projetajiet tat-Three Cats Holdings Ltd.

Illi apparti minn dan kollu, kien hemm ukoll referenza ghac-citazzjoni numru 1088/05, li kienet il-kawza tal-intimat li ghamel kontra Mario Sciberras, Maria Dolores Camilleri u Three Cats Holdings Ltd. Ma' din ic-citazzjoni kien hemm spjegazzjoni dettaljata tal-pretensjonijiet tal-intimat, jekk fil-kaz ir-rikorrenti kellha diffikulta` tifhem x'kienu. Pero` dan ma kienx il-kaz ghax ir-rikorrenti kienet ben konsapevoli tal-pretensjonijiet ta' Ray Buhagiar specjalment minhabba li kienet irceviet ittra ufficjali f'dan is-sens.

Prezz u Valur:

Illi l-intimat kien qed jitlob il-prezz u valur tal-propjetarjiet li huma l-assi ta' Three Cats Holdings Ltd. Illi l-intimat qatt ma kien jiehu hsieb l-ammistrazzjoni ta' din il-kumpanija, kif ukoll Mario Sciberras indika lil Ray Buhagiar li kien hemm xi dejn fuq il-kumpanija jew xi ipoteki fuq dawn il-propjetajiet. Illi ghalhekk ma kienx jaf ezattament x'kien hemm u x'ma kienx hemm fuq dawn il-propjetajiet. L-intimat ghalhekk ma riedx jidhol f'dejn u ipoteki li hu qatt ma kien ta l-kunsens tieghu ghalihom. Ghalhekk l-intimat kien qed jibbaza l-pretensjoni tieghu fuq il-prezz u l-valur biss ta' l-assi tas-socjeta` konvenuta u mhux fuq sehemu fuq dawn l-assi.

It-Tielet talba tar-rikorrenti:

Illi t-talba sabiex Raymond Buhagiar ikun ikkundannat ihallas penali ai termini ta' l-Artikolu 836(8)(b) u/jew (d) tal-Kapitolu 12 tal-Ligijiet ta' Malta ma kenitx wahda gustifikata. Illi d-dokumenti pprezentati mar-risposta juru b'mod car li kien hemm gustifikazzjoni valida sabiex jinhareg mandat kawtelatorju fil-konfront tar-rikorrent. Barra minn hekk ir-rikorrenti kienet taf bil-pretenzjonijiet ta' Ray Buhagiar, u kienet infurmata b'dawn il-presentenzjonijiet permezz ta' ittri ufficjali.

Illi t-talba ta' Raymond Buhagiar sabiex jinhargu dawn il-mandati kawtelatorji ma kienux saru b'malizzja jew b'mod frivolu u vessatorja. Illi l-male fede, meta allegata, trid tintwera minn min jallegaha. F'dan il-kaz partikolari r-

rikorrenti ma ressqitx l-ebda prova ta' malizzija minn naha ta' Ray Buhagiar. Anzi sar l-oppost. Id-dokument kollha prezentati ma' din ir-risposta kienu juru b'mod car li kien hemm pretensjonijiet serji min-naha ta' Ray Buhagiar, u pretenzjoni hija bizzejed sabiex jinhareg manadat kawtelatorju:

"non era necessario che chi faceva istanza per la spedizione di un mandato cautelatorio avesse effettivamente il-diritto che egli intendeva cautelare, essendo sufficiente che egli in bouna fede credesse avere un simile diritto, al che rispondeva la parola 'pretensione'".

Illi talba ma kenitx saret b'mod frivolu u vessatorju, u dan ghaliex Ray Buhagiar kien ilu zmien twil jipprova ma jigix quddiem il-Qorti sabiex jiggustifika l-pretensjonijiet tieghu u minflok jasal ghal ftehim bonarju. Pero` meta kien induna li ma' Mario Sciberras ma kienx ser jasal ma kellux triq ohra li jibda proceduri legittimi fil-konfront tieghu u l-azzjonisti tas-socjeta` konvenuta, fosthom billi jitlob il-hrug ta' mandati kawtelatorji.

Ir-Raba' Talba tar-rikorrenti:

Illi fir-rigward ir-raba' talba, din ukoll hijiex wahda valida. Din it-talba, li kienet saret ai termini ta' l-Artikolu 838A tal-Kapitolu 12 tal-Ligijiet ta' Malta, setghet tigi akkolta mill-Qorti biss "meta tintwera kawza gusta ghal dan". Illi bir-rispett kollu fir-rikors tal-konvenuta ma kenitxn intweriet kawza gusta sabiex Ray Buhagiar jiddeposzita garanzija xierqa ghall-hlas tal-penali li kienet tista' tigi imposta u ta' danni u imghax. Illi ghar-rigward il-penali, kif huwa stabbilit hawn fuq, minn suppost jallega l-male fede ma ressaq l-ebda prova li hemm xi malizzija minn naha ta' Ray Buhagiar u li t-talba tieghu hija frivola u vessatorja.

Min-naha l-ohra għar-rigward id-danni r-rikors tar-rikorrent ma jistabbilixxi x'danni qed isofri u għal kemm jammontaw dawn id-danni. L-inqas haga li r-rikorrenti setghet għamlet kien li tannetti xi forma ta' prospett mar-rikors tagħħu fejn tispjega b'mod car u dettaljat x'danni kienet qed issofri minħabba l-hrug ta' dawn il-mandati kawtelatorji. Illi l-

Kopja Informali ta' Sentenza

Qorti ried ikollha linji gwida sabiex timxi fuqhom meta tkun qed tistabbilixxi l-ammont ta' garanzija li wiehed għandu jiddeposita f'dawn il-kazijiet. F'dan il-kaz partikolari l-Qorti ma kellha xejn fuq x'hiex tista' timxi sabiex tistabbilixxi dan l-ammont.

Illi barra minn hekk l-attur Ray Buhagiar minnhabba l-igann ta' Mario Sciberras u ta' Maria Dolores Camilleri tul dawn ic-circa sbatax-il sena kien pregudikat finanzjarjament u llum il-gurnata ma kienx f'pozizzjoni l-ebda garanzija.

Illi għal dawn il-motivi l-intimat talab lill-Qorti sabiex ma tilqax it-talbiet tar-rikorrenti u zzomm in vigore l-mandati kawtelatorji.

Rat l-atti kollha tal-kawza.

Semghet lix-xhieda bil-gurament.

Semghet l-abili difensuri.

Ikkunsidrat

C. PROVI:

Gie prezentat affidavit ta' Maria Dolores Camilleri li fih semmiet li cirka fis-sena 1996 kellimha huha Mario Sciberras li nfurmaha li kien ser jifforma kumpanija gdida u talabha biex tkun azzjonista, u hi kelli jkollha sehem wiehed biss. Hi ma ftakritx x'kien il-ghan tal-kumpanija. Kompliet tghid li hi ma kellha x'taqsam xejn max-xogħol tal-kumpanija. Hi qatt ma kienet partecipi fit-mexxija tal-kumpanija u qatt ma kienet direttur. Qalet li minn meta giet iffurmata l-kumpanija sakemm irceviet kopja tal-Mandat ta' Sekwestru hi ma kienet taf xejn dwar ix-xogħol tal-kumpanija u t-tmexxija tagħha, u hi qatt ma rceviet xi ittra jew interpellazzjonijiet mingħand Raymond Buhagiar. Sostniet li hi qatt ma hallset jew thallset ebda flus minn Three Cats Holdings Limited.

Gie prezentat affidavit ta' Mario Sciberras li fih semma li kien jinnegozja għal diversi snin ma' Raymond Buhagiar.

Huma kienu azzjonisti f' diversi kumpanji b' interessi varji. Mill-bidu nett tar-relazzjoni taghhom hu ma kienx jafda lil Raymond Buhagiar in kwantu li cirka fis-sena 1989 kien hemm xi flus li gew nieqsin minn Ramco Limited, wahda mill-kumpaniji li kellhom flimkien. Minn dak iz-zmien Raymond Buhagiar ma kopliex jidher bhala firmatarju tal-kumpaniji li kellhom flimkien.

Fis-sena 1996 x-xhud kien iffurma kumpanija biex jahdem fuq livell personali bhala **business partner** ma' ommu u ma' ohtu Maria Dolores. Il-hsieb kien li din il-kumpanija gdida, Three Cats Holdings Limited, tahdem fil-qasam tal-proprjeta`. L-ghan ghaflejn giet iffurmata din il-kumpanija kien li jidderferenzja bejn il-proprjeta` tieghu u tal-familja u l-business.

Ftit wara kien biddel il-hsieb u ddecida li ma jibqax nuza l-kumpanija Three Cats Holdings Limited ghar-ragunijiet personali tieghu u tal-familja. Iddecida li juza s-socjeta` Three Cats Limited ghall-business. Dak iz-zmien is-socjeta` Three Cats Limited ma kelhiex assi. Ghalhekk akkwista minghand ommu l-ishma li kellha fis-socjeta` Three Cats Holdings Limited u sar azzjonista maggoritarju fis-socjeta`, u gie appuntat bhala l-uniku direttur. Zied jghid li ma kienx hemm hsieb li Raymond Buhagiar ikun azzjonista tas-socjeta` Three Cats Holdings Limited jew li jkun xi direttur fiha. Cahad li qatt ipprezenta lil Raymond Buhagiar xi abboz tal-Istatut ta' kumpanija Three Cats Holdings Limited fejn ix-xhud u Raymond Buhagiar kienu qed jidhru bhala azzjonisti. Fl-istess zmien gie deciz mis-socjeta` li Three Cats Holdings Limited tibda tagħmel negozju mad-diversi kumpanji l-ohra li x-xhud kien direttur u azzjonista fihom, fliema kumpaniji kien azzjonista flimkien ma' Raymond Buhagiar. Dawn il-kumpaniji kollha, inkluza Three Cats Holdings Limited, kien jahdmu fi ftehim bejnithom f' negozju fil-qasam tal-bini. Qal li la hu u anqas Raymond Buhagiar, sa fejn jaf hu, qatt ma kellhom xi negozju fil-qasam tal-bini fil-kapacita` tagħhom personali. In-negozju dejjem sar minn Three Cats Holdings Limited u/jew mill-kumpaniji l-ohra li fihom hu u Raymond Buhagiar kienu azzjonisti. Ix-xhud dejjem kien l-unika direttur ta' Three Cats Holdings Limited u għalhekk

kien ir-rappresentant legali tas-socjeta` . Peress li Raymond Buhagiar kien involut fil-kumpaniji I-ohra li kellhom in-negoju in komun ma' Three Cats Holdings Limited, meta kien ikun negozju li fih kellha interess xi socjeta` li fiha Raymond Buhagiar kien azzjonista, ix-xhud kien izomm lil Raymond Buhagiar infurmat b'kull ma jkun qed jigri. Ix-xhud huwa r-rappresentant legali ta' Three Cats Holdings Limited kien u għadu firmatarju tal-istess socjeta` u, in generali, Raymond Buhagiar ghalkemm kien ikun prezenti waqt in-negojzati, ma kienx jiffirma I-kuntratti li kieno jorbtu lis-socjeta` Three Cats Holdings Limited. Kien hemm xi drabi wkoll meta fuq negozji partikolari s-socjeta` Three Cats Holdings Limited appuntat lil Raymond Buhagiar bhala rappresentant tagħha u għalhekk kien jidher f'dawn in-negojzi u jiffirma flimkien max-xhud li kien I-uniku direttur tas-socjeta` . Sostna li Raymond Buhagiar dejjem kien jaf li hu ma kellu ebda sehem fis-socjeta` Three Cats Holdings Limited, u kien jaf ukoll li hu ma kellu ebda jedd fit-tmexxija tas-socjeta` Three Cats Holdings Limited ghaliex I-unika direttur kien ix-xhud. Ftit zmien ilu pprova jnkellem lil Raymond Buhagiar sabiex jitterminaw in-negojzi li kellhom flimkien u jillikwidaw I-assi tal-kumpaniji li għandhom flimkien. Xtaq ukoll li jinstab arrangement definitiv rigward in-negoju li kien hemm bejn il-kumpaniji li kellhom flimkien u I-kumpanija Three Cats Holdings Limited. Ma kienx instab arrangement ghaliex Raymond Buhagiar ried li jaqsmu I-assi kollha tal-kumpaniji imsemmija, inkluz billi Three Cats Holdings Limited tillikwida I-assi tagħha, u ma nhallsux lill-kredituri tal-istess kumpaniji. Dan ma kienx accettabbli ghax ix-xhud ma riedx jinganna lill-kredituri tal-imsemmija kumpaniji, li jinkludu fost ohrajn il-Kummissarju tat-Taxxi Interni u Kummisarju tal-VAT. Inoltre` ma riedx jesponi ruhu ghall-azzjonijiet kontra tieghu bhala direttur tal-imsemmija kumpaniji minhabba tmexxija hazina.

Semghet bil-gurament lil Mario Sciberras li semma li wara hu u Raymond Buhagiar kieno għamlu xi kumpaniji bejniethom izda wara l-1989 kien inqala' xi inkwiet. Qal li Raymond Buhagiar kellu dejjem ***limited powers*** fil-kumpaniji. ***Limited powers*** ifisser li Raymond Buhagiar ma kienx jista' jiffirma cekkijiet, u kien jiffirmahom

Sciberras, li bhala professjoni huwa **accountant**. Ikkonferma li fil-bidu fi Three Cats Limited ix-**shareholder** ma kienx ix-xhud izda l-mama` tieghu u ohtu. L-iskop ghaliex kienet saret originarjament Three Cats Limited kienet biex iwaddab il-propjeta` personali tieghu b'mod anke ghall-familja tieghu. F'dak l-istadju Raymond Buhagiar ma kien jidhol f'xejn. Mistoqsi mill-Qorti ghaliex ma kienx azzjonist fil-bidu minhabba li kellu parir li jekk il-kumpanija fil-bidu tkun ta' ommu allura tigi tidher bhala donazzjoni. Sakemm kien hemm ommu fiha l-kumpanija qatt ma ghamlet l-ebda **trading**. Peress li ried li jagixxi flimkien ma' Raymond Buhagiar fl-1996 u kellu din il-kumpanija li kienet qegħda **dormant**, iddecida li jipprova juza lilha. Gie mistoqsi jekk hux veru li l-kumpanija giet registrata f'Settemrbu 1996 u li allura hu biddel id-decizjoni fuqha daqshekk malajr, irrispondi li jaf li l-kuntratt sar wara l-kumpanija pero` d-data meta giet registrata ma kienx jafha, izda qabel li l-kumpanija giet registrata fl-1996.

Raymond Buhagiar ma kellu ebda sehem fil-kumpanija. Raymond Buhagiar kien jidher minhabba l-interess li kellu fil-kumpanija l-ohra. Ix-xhud ikkonferma li hu seta' jidher ghan-nom tal-kumpaniji l-ohra. Li kien jidher Raymond Buhagiar kien illi hu jkun jaf x'qed jigri peress li hu kien direttur tal-kumpaniji l-ohra. Cahad li matul dawn is-snin kollha x-xhud x'jifhem lil Raymond Buhagiar li hu għandu sehem fil-kumpanija. Huma kienu jiddeciedu min ha jidher fuq il-kuntratt għan-nom tal-kumpanija. Fejn kienu jidħlu flus allura fuq bejħijiet, fuq l-operat ta' Three Cats, il-flus kienu jmorru bhala **working capital** tal-kumpaniji l-ohra kif ukoll ta' Three Cats. Il-kumpaniji l-ohra ma kellhomx sehem fi Three Cats. Cahad li lil Raymond Buhagiar qallu li għandu **fifty fifty** tal-kumpaniji kollha inkluz ta' Three Cats. Ikkonferma li l-ittra a fol 59 tal-process bagħatha hu. Il-kumpaniji l-ohra li għandhom huma xogħol ta' construction, ta' aluminium, ta' gypsum, relatati mall-construction. Ix-xogħol ta' Three Cats Holdings Limited kien xiri u bejgh ta' proprjeta`. L-ownerships fil-kumpaniji l-ohra huma li jkunu dejjem **fifty fifty** u hekk kienu hlief meta kien hemm xi **third parties** involuti. Three Cats originarjament kien hemm omm ix-

xhud u ohtu, u llum illum il-gurnata hija tieghu biss. L-iskop ta' Three Cats kienet li tiffinanzja l-kumpaniji l-ohra. Il-pagament li kienet tiehu Three Cats kien ikun riferibbli ghax-xoghol tal-kumpaniji l-ohra.

Rat li gie prezentat affidavit ta' Raymond Buhagiar li fih semma li ghal bosta snin kien jinnegozja flimkien ma' Mario Sciberras, u kienu bdew fl-1989. Huma kienu socijazzjonisti f'diversi kumpaniji, li jinkludu Ramco Ltd., Omega Industries Ltd., Ascot Aluminium Ltd., Applied Technology Ltd., Thyme Holding Ltd., Interior Technologies Ltd., Eskander Trading Companies Ltd. u Sun Aliminium and Metal Work Company Ltd. Fl-1996 Mario Sciberras kien irrakkomandalu biex flimkien iwaqqfu kumpanija ohra bl-ghan socjali li tahdem fil-qasam tal-proprjeta`. Dak iz-zmien hu kien qabel mal-ideja, bil-patt u kundizzjoni li hu u Mario Sciberras ikollhom ishma uguali fis-socjeta` meta tigi kostitwita. Wara li lahou l-qbil Mario Sciberras kien ipprezentalu **Memorandum and Articles** tas-socjeta` konvenuta 'Three Cats Holdings Limited', fejn fih kien stabbilt li hu u Mario Sciberras għandhom hamsin fil-mija ta' ishma kull wiehed. Wara li ra dan id-dokument kien acceta li din is-socjeta` għandha tigi kostitwita regolarmen u registrata mal-awtoritajiet kompetenti. Mario Sciberras wahdu ha hsieb ir-registrazzjoni ta' din is-socjeta`. Sciberras qatt ma ghaddielu kopja tal-Memorandum and Articles li kien iffirma izda peress li kien jafdah qatt ma staqsieh għal kopja. Sciberras kien jiehu hsieb l-accounts tal-kumpaniji. Sciberras kien jiehu hsieb l-ammistrazzjoni tal-kumpaniji waqt li Sciberras kien jiehu hsieb ix-xogħol fuq barra l-ufficju, jigifieri jinnegozja ma' terzi persuni. Meta s-socjeta` Three Cats Holding Ltd. kienet giet iffurmata, bdew jakkwistaw proprjetajiet tramite din il-kumpanija.

Zied jghid li sa ricentament kien taht l-impressjoni li kien azzjonista fl-ammont ta' hamsin fil-mija (50%) fis-socjeta` Three Cats Holdings Ltd. Minhabba din l-impressjoni li kellu minn zmien għal zmien kien jawtorriza li s-socjetajiet fuq indikati jippartecipaw fl-investiment ta' din is-socjeta`. Barra minn hekk kien mitlub minn Mario Sciberras jidher fuq numru ta' konvenji u atti ta' trasferiment u kien jiffirma

Kopja Informali ta' Sentenza

flimkien ma' Mario Sciberras ghan-nom u raprezentanza tas-socjeta'. Hu kien imur ma' Mario Sciberras ghax dejjem kien taht l-impressjoni li kelly hamsin fil-mija ta' l-ishma. Fil-fatt in-nies ma' min kienu jinnegozjaw u n-Nutara li kienu jidhru quddiemhom kollha kienu jafuh bhala d-direttur tat-Three Cats Holdings Ltd. u li kelli hamsin fil-mija ta' l-ishma.

Fl-2001 Mario Sciberras wera x-xewqa li ma jkomplix jahdem max-xhud fil-kumpaniji kollha u meta staqsieh ghaliex qallu li ghax xeba' u hu ma kellux problemi max-xewqa tieghu. Qal li Sciberras qatt ma qallu li ried jispicca jahdem mieghu ghaliex il-kumpaniji kienu sejrin hazin. Ghalhekk ftehmu li jibdew izarmaw il-kumpaniji u jbieghu l-assi taghhom inkluzi l-proprietajiet ta' Three Cats Holding Ltd. Ftehmu wkoll li meta jigu biex jbieghu l-assi, l-ewwel jistaqsu lil xulxin jekk ikunux interessati jakwistaw l-assi huma stess qabel ma jbieghu lil terzi persuni. Sadanitant Mario Sciberras xorta kelly jiehu hsieb l-ammistazzjoni tal-kumpaniji li kellhom flimkien. Wara x-xhud sar jaf li sussegwentament Mario Sciberras beda jbiegh diversi proprijetajiet tas-socjeta` konvenuta u jkompli jinnegozja l-proprjeta` fisem is-socjeta` konvenuta u dan minghajr ma jaghti rendikont lilu ta' x'qed isir mir-rikavat li jsir minn tali bejgh u negozju. Qal li meta s-socjeta` Three Cats Holdings Ltd. kienet takkwista proprieta` dejjem kien jidher ix-xhud Buhagiar bhala direttur ta' Three Cats Holdings Ltd. Meta s-socjeta` giet biex tbiegh l-assi tagħha Mario Sciberras qatt ma staqsieh biex jakkumpanjah ghall-kuntratt finali.

Bejn l-2002 u 2004, bdew jigu suspetti fuq Mario Sciberras u fuq kif kien qed jiggestixxi l-kumpaniji kollha li kellhom flimkien inkluza s-socjeta` Three Cats Ltd. Qal li mill-1989 sa llum qatt ma rcieva xi rikavat ta' profitti mill-ebda kumpanija. Ghalhekk beda jagħmel pressjoni fuq Sciberras li qallu li profitti wara dawn is-snin kollha ma kienx hemm. Ix-xhud mar l-MFSA u skopra li hu mhux direttur tas-socjeta` konvenuta u li m'ghandux hamsin fil-mija tal-ishma. Skopra li fl-1996 meta x-xhud iffirma abbozz tal-**Memorandum and Articles** tat-Three Cats Holdings Ltd. Sciberras ma pprezentax dan id-dokument

li mar-Registrar of Companies. Minflokk ipprezenta **Memorandum and Articles** fejn jidhru ommu Rita Sciberras u ohtu Maria Dolores Camilleri, bhala l-azzjonisti tas-socjeta`. Ommu kellha erbgha mijà u disgha u disghin sehem, waqt li ohtu kellha sehem wiehed. Skopra wkoll li fit-12 ta' Dicembru 1996 ommu rrizenjat minn direttur ta' l-istess kumpanija u minflok inhatar Mario Sciberras u li dan fit-28 ta' April 2000 akkwista s-sehem kollu li kellha ommu Rita Sciberras u ghalhekk sar l-azzjonijista maggoritarju tas-socjeta`. Mario Sciberras zied il-kapital tal-kumpanija u akkwista, tlett elef sehem fis-socjeta` konvenuta. Sostna li hu ma kien jaf b'xejn minn dan u dejjem baqa' jahseb li kellu 50% tal-ishma, u li Mario Sciberras, permezz ta' ittra tat-12 ta' Lulju 2004 ammetta mieghu li kellu 50% ta' l-ishma. Qal li Sciberras allega wkoll li minkejja li huma għandhom 50%ix-xhud ftiehem mieghu li ma jidhix fil-**Memorandum and Articles** tas-socjeta` minhabba problemi li kellu mal-Bank of Valletta, u ghalhekk is-socjeta` konvenuta kien ikollha diffikulta` tircievi facilitajiet mill-Bank, izda hu cahad dan kollu.

D. KUNSIDERAZZJONIJIET:

Għalhekk irrizulta li r-rikorrenti Maria Dolores Camilleri kienet azzjonista minoritarja fis-socjeta` Three Cats Holdings Limited b'sehem wiehed (1), liema socjeta` kienet giet iffurmata minn Mario Sciberras u Maria Dolores Camilleri, fejn Mario Sciberras, kien l-azzjonista maggoritarju bi tlett t'elef erba` mijà disgha u erbghin (3449) sehem. Mario Sciberras kien l-uniku direttur tal-imsemmija socjeta`. Illi r-rikorrenti kienet oħt Mario Sciberras. Illi l-esponenti ma kellha ebda relazzjoni legali ma' Raymond Buhagiar. Illi Mario Sciberras kien involut fin-negożju ma' Raymond Buhagiar, u Raymond Buhagiar kien **business partner** tieghu f'diversi attivitajiet. Inqala' l-inkwiet bejnithom. Illi qabel dan l-att gudizzjarju ir-rikkorrenti qatt ma kienet irceviet ebda forma ta' interpellazzjoni fir-rigward il-pretensjoni tieghu kif dedotta fil-mandat odjern. Illi r-rikorrenti ma kellha ebda relazzjoni legali mal-intimat Raymond Buhagiar, u ma kellha jew qatt kellha xi proprjeta` in komun mieghu. Hi la għandha u qatt ma kellha ebda sehem f'ebda proprjeta` in komun

mal-intimat jew mat-Three Cats Holdings Limited. Dwar id-djun tal-kumpanija din hi limitata kif imsemmi fl-artikolu 5 tal-Istatut tal-kumpanija Three Cats Holdings Ltd li jghid “*The liability of the members is limited in the case of each member to the amount if any, unpaid on the share or shares in the Company which he holds*”.

Illi r-rikorrenti qegħeda tibbaza r-rikors tagħha fl-ewwel lok a tenur tal-paragrafi (d) u (f) tas-subartikolu (1) ta' I-artikolu 836 tal-Kap. 12 tal-Ligijiet ta' Malta. Dan jipprovd illi:

836. (1) Mingħajr ebda pregudizzju għal kull jedd iehor taht dan il-Kodici jew kull ligi ohra, l-intimat li jkun inhareg att kawtelatorju kontrih jista' jagħmel rikors lill-qorti li tkun harget l-att kawtelatorju, jew inkella, jekk tkun saret kawza, jista' jagħmel rikors lill-qorti li tkun qegħda tittratta dik il-kawza li fih jitlob li l-att kawtelatorju jigi revokat, sew għal kollox jew f'parti minnu, għal xi wahda minn dawn ir-ragunijiet li gejjin:

(d) jekk jintwera li l-ammont mitlub ma jkunx prima facie gustifikat jew ikun eccessiv; jew

(f) jekk jintwera li fic-cirkostanzi ma jkunx ragonevoli li jinzamm fis-sehh l-att kawtelatorju jew parti minnu jew li dan l-att jew parti minnu m'huiex aktar mehtieg jew gustifikabbi.

Issa, kif ingħad minn din il-Qorti, kif diversament ippreseduta fil-kawza “**Camilleri vs Gove` et**”, deciza fl-10 ta' Mejju, 2001, fuq rikors numru 286/01,: “li mid-disposizzjoni tal-istess **artikolu 836** jidher li l-unika ezami li trid tagħmel din il-Qorti huwa dak biss ta' prima facie, u dan ghaliex il-mertu kollu jigi nvestigat fil-kawza proprja bejn il-partijiet, u għalhekk hemm limitazzjoni sinifikanti fl-ezami li trid tagħmel il-Qorti f'dan l-istadju, u dan tenut kont li hawn si tratta dejjem ta' procedura preliminari, li għad qed tistenna l-ezitu finali tal-kawza proprja.”

Illi l-iskop ta' mandat kawtelatorju huwa li persuna tikkawtela d-drittijiet għajnejha u mhux li

tiggarantixxi d-drittijiet potenzjali futuri tagħha. Dan johrog car minn qari tas-sentenza mogħtija mill-Onorabbi tal-Appell fil-kawza fl-ismijiet "**Carmela Aquilina vs Francis X. Aquilina**" deciza fis-27 ta' Novembru, 1991 fejn ingħad:

"id-dritt ta' kawtela - cjoء id-dritt procedurali - li ma huwiex id-dritt sostanzjali li – jista' jigi kawtelat. Dawn (id-dritt procedurali u d-dritt sostanzjali) huma zewg drittijiet distinti u ma jistghux jigu ridotti u konfuzi fi dritt wieħed.....Huwa ovvju li l-jedd imsemmi fil-mandat m' huwiex id-dritt li tagħmel il-mandat imma huwa d-dritt li għalihi il-kreditur għamel uzu mid-dritt li johrog il-mandat". Illi għalhekk il-kwistjoni kollha hija li ma "tikkonfondix l-kuncett ta' kawtela ma' dik ta' garanzija ta' drittijiet".

Illi mill-provi prodotti, u li dwaru kien hemm qbil mill-partijiet jirrizulta illi Maria Dolores Camilleri għandha sehem wieħed biss fil-kumpanija Three Cats Holdings Limited. Relazzjonijiet ma kelliekk ma' Raymond Buhagiar. Illi qabel dan l-att gudizzjarju ir-rikorrenti qatt ma kienet ir-ceviet ebda forma ta' interpellazzjoni fir-rigward il-pretensjoni tieghu. Hi qatt ma kellha xi proprjeta` in komun mieghu, u ma għandiekk ebda sehem f'ebda proprjeta` in komun mal-intimat jew mat-Three Cats Holdings Limited.

Illi għalhekk jirrizulta pruvat illi l-ewwel talba tar-rikorrenti Maria Dolores Camilleri hija gustifikata.

Inoltre r-rikorrenti talbet il-kundanna tal-intimat biex iħallas lir-rikorrenti dik is-somma ta' mhux anqas min hames mitt Lira Maltin u mhux aktar minn tlett elef Lira Maltin bhala penali u dana ai termini tal-artikolu 836(8)(b) u/jew (d) tal-Kapitolo 12 tal-Ligijiet ta' Malta. L-imsemmi artikolu jghid hekk:

"Il-qorti tista' tikkundanna lir-rikorrent li jkun inhareg att kawtelatorju fuq talba tieghu sabiex iħallas penali ta' mhux inqas minn hames mitt lira u mhux izjed minn tlett elef lira li jmorru għand il-persuna li kontriha jkun inhareg l-att kawtelatorju, f'kull kaz minn dawn li gejjin:

(b) jekk, fuq it-talba tal-konvenut għat-tneħħija ta' l-att kawtelatorju, l-attur jonqos milli jiggustifika li l-att kawtelatorju kellu jinhareg jew illi fi zmien hmistax-il jum qabel ma jkun sar ir-rikors ghall-hrug ta' l-att kawtelatorju, huwa jkun b'xi mod talab lill-konvenut li jhallas id-dejn, jew, jekk id-dejn ma jkunx wiehed likwidu, sabiex jiprovd i-sigurtà bizzejjed:"

Fil-fehma tal-Qorti ma ġġustifikax il-bzonn li jinhareg l-att kawtelatorju minhabba r-ragunijiet fuq imsemmija li r-rikorrenti kella sehem wiehed biss, li r-relazzjonijiet tieghu kienu mas-sekwestrati l-ohra, u li ma kellhomx propjeta' flimkien. Raymond Buhagiar ukoll ma ippruvax li illi fi zmien hmistax-il jum qabel ma sar ir-rikors ghall-hrug ta' l-att kawtelatorju, huwa b'xi mod talab lill-Maria Dolores Camilleri li thallas id-dejn.

KONKLUZJONIJIET:

Għaldaqstant, għar-ragunijiet premessi, tiddisponi minn dan ir-rikors billi:

- 1] tordna r-revoka tal-mandat ta' Sekwestru 1771/05 fejn dan jolqot lill-istess Maria Dolores Camilleri salv li jinżamm ferm fil-konfront tas-sekwestrati l-ohra.
- 2] Tikkundanna lill-intimat ihallas lil Maria Dolores Camilleri s-somma ta' hames mitt lira [LM500] bhala penali ai termini ta' l-artikolu 836 (8) (b) tal-Kapitolu 12.

Spejjeż kontra Raymond Buhagiar.

< Sentenza Finali >

-----TMIEM-----